

Minuti tas-Seduta 18 li saret fl-Uffiċju Amministrattiv tal-Kunsill Lokali tal-Mosta nhar it-Tnejn 16 ta' Gunju 2008 fit-8.30 p.m.

Is-Sindku mexxa il-laqqgħa tal-Kunsill. Il-laqqgħa bdiet fit-8.30 p.m. Il-Kunsilliera kienu preżenti kif jidher hawn taħt:

Sindku Paul Chetcuti Caruana	20.30 p.m.	23.29 p.m.
Viċi Sindku Josette Agius Decelis	21.58 p.m.	22.30 p.m. qabel item nru 6.0
Kunsillier Joseph Demartino	20.30 p.m.	23.29 p.m.
Kunsillier Mario Sammut	20.30 p.m.	23.29 p.m.
Kunsillier Shirley Farrugia	20.30 p.m.	23.29 p.m.
Kunsillier Marthese Mifsud	20.30 p.m.	23.29 p.m.
Kunsillier Paul Agius	20.30 p.m.	23.29 p.m.
Kunsillier Kirby Fenech	20.30 p.m.	23.29 p.m.
Kunsillier Christopher Grech	20.30 p.m.	23.29 p.m.
Kunsillier John Mary Camilleri	20.30 p.m.	22.57 p.m. qabel il-votazzjoni item 7.0
Kunsillier Nicola Fenech Adami	20.30 p.m.	23.29 p.m.

Is-Segretarju Eżekuttiv, is-Sur John J. Camilleri kien preżenti għal laqqgħa.

1. Approvazzjoni tal-Minuti tal-Laqqgħa Nru 17 tat-12 ta' Mejju 2008

1.1 Il-minuti ġew approvati izda saret referenza li minbarra li f'item 1.1 li s-seduta intemmet fin-nofs siegħa tas-sibt filgħodu l-iskeda tal-ħinijiet għanda ukoll tiġi korretta bl-istess mod.

2. Tagħrif mil-minuti

2.1 Is-segretarju qal li l-Każin tas-Socjeta Nicolò Isouard iridu risposta dwar il-post tal-bust Nicolò Isouard. Ġie approvat li dan isir f'kantuniera ta' Triq il-Kostituzzjoni ma' Triq Nicolò Isouard.

2.2 Il-Kunsill ġie infurmat li is-Sur Reuben Buhagiar tal-Melita Cycling Club ingħata 3 ijiem avvizz sabiex iċedi il-post f'Taż-Żokrija u jirritorna ċ-ċwieviet. Ġie deċiż li fin-nuqqas jitkomplew il-proċeduri legali li hemm bżonn isiru.

2.3 Inkitbet ittra lill-ADT sabiex isiru *barriers* fi Triq il-Fortizza billi l-Kunsill tal-Mosta u la qatt għamel dan ix-xogħol u lanqas għandu mezz biex jagħmilhom.

3. Korrispondenza

3.1 Exalco Group Ltd kitbu ittra uffiċjali sabiex il-Kunsill jara li ma jsirx *parking* illegali fil-*lane* riżervat għall-aċċess tal-garaxx tagħhom. Billi din hi responsabilita tal-pulizija il-Kunsill approva li tintbagħat ittra mill-avukat tal-Kunsill b'risposta f'dan is-sens.



- 3.2 Ittra mill-UHM dwar *ex Environmental Officer* Joe Borg . Il-Kunsill għandu jirrispondi illi lest iħallas il-bonus dovut kif ukoll il-bilanċ tal-leave.
- 3.3 Ittra mis-Socjeta Filarmonika N.Isouard dwar ftehim ta' spustjar tas-Salib tad-Dejma. Gie deciz illi billi kien il-Kunsill li ffirmja għall-applikazzjoni tal-MEPA li saret minn din is-Socjeta għandna navzaw lill istess Socjeta sabiex terga tapplika lill-MEPA kif meħtieġ.

4.0 Wirja Agrarja Bidnija / Lejla Mostija

Gew ipprezentati żewġ programmi ta attivitajiet; waħda is-Sibt 5 ta' Lulju 2008 fil-Bidnija u oħra is-Sibt 26 ta' Lulju fil-Gnien I-Għarusa tal-Mosta. Gie approvat budget ta' €1400 għal dik tal-Bidnija u €1750 għal dik tal-Mosta.

5.0 Fruġ ta tenders

5.1 Fatra ta' Contracts Manager

Gie approvat li jinħareġ tender u jintagħzel dak l-aktar vantaġġjuż.

5.2 Rikostruzzjoni u Pedestrianization ta parti minn Triq I-Isperanza, Triq il-Parroċċa u Triq Kurat Schembri

Is-Sindku spjega illi billi il-flus li ġejjin mill-MEPA taft il-fond tal-UIF huma biss ta' madwar €244,584, ma humiex biżżejjed sabiex isiru dawn it-tlett toroq kif indikat fi stima tal-periti tal-Kunsill b'materjal ta porfido u lava, il-MEPA għandha tiġi mitluba tgħaddi ukoll flus miġbura s'issa li skond informazzjoni li għandu l-Kunsill jammontaw għal madwar €84,000 sabiex jiġu applikati għal dan il-proġett ukoll. Intqal li għandu bzonn isir *Public Consultation Meeting* mar-residenti ta' dawn it-toroq fejn jiġu ipprezentati il-pjanti u l-kundizzjonijiet skond il-ftehim mal-MEPA. Barra minhekk huwa spjega li ser isir eżercizzju ta' ricerka fis-suq dwar x'materjali hawn li jista jintuza fit-toroq bħala pavimentar bi prezz aktar raġjonevoli.

5.3 Period Contract – Pavements etc

Gie deciz li jinħareġ it-tender għal xogħlijiet fuq *period contract* għal valur ta €150,000.



6.0 Materji Finanzjarji

6.1 Pagamenti

Gew approvati żewġ listi ta pagamenti. Waħda ta' pagamenti li saru b'urgenza ta' €82,650.60 u oħra sabiex isiru pagamenti għall-ammont ta' €85,710.49.

6.2 Approvazzjoni tal-Budget 2008/2009

Gie approvat Budget għas-sena 2008/2009 għas-sena kif ipprezentat skond il-kopja annessa.

6.3 Kwotazzjonijiet

Dan l-item tħalla għall-seduta oħra.

6.4 Emenda Kuntratt ta' Kera Formosa /KLM

Fuq parir legali gie approvat illi ssir emenda fil-kuntratt li l-Kunsill għandu ma Cardor Ltd għal-kiri ta' garaxx u Day Centre fi Triq Kurat Schembri. Din l-emenda tiddel l-isem tal-kerrej minn Cardor Ltd għal C.H. Formosa Ltd li hija kumpanija sussidjarja ta' Cardor Ltd bl-istess diretturi. Dan qed isir wara talba ta l-istess Cardor Ltd.

7 Mozzjonijiet

Is-Segretarju spjega li giet irregistrata mozzjoni dwar il-każ ta' talba għal-monumenti fi Pjazza Rotunda miż-żewġ soċjetajiet tal-Banda. Din il-mozzjoni tressqet mill-Kunsillier Mario Sammut skond kif jitolbu r-regoli u li kopja tagħha giet iċċirkolata lill-Kunsilliera u li hija wkoll annessa ma dawn il-minuti.

Il-Kunsillier Paul Agius issekonda l-mozzjoni. Il-Kunsilliera intalbu sabiex b'ordni jikkumentaw wieħed wieħed fuq din il-mozzjoni.

Il-Kunsillier Jimmy Camilleri qal li mhux sew li ma sarux iż-żewġ applikazzjonijiet fl-istess ħin u issa wara li diġa wasal il-permess ta' waħda mis-soċjetajiet titressaq din il-mozzjoni. Is-Sindku u il-Kunsillier Chris Grech spjegaw li f'laqgħa li saret bejn tal-Każini u l-Arcipriet, is-Sindku qal li jekk ma jkunx hemm ftehim ma jsir xejn. Anke jekk il-permess ta' Santa Marija ma joħroġx wara li dak tas-Salib ikun diġa ħareġ ukoll ma jsir xejn. Il-Kunsillier Jimmy Camilleri qal li jekk il-MEPA ma taċċettax li il-monument ta' Santa Marija isir fejn intalab allura għadna nipproponu post ieħor.



Il-Kunsillier Chris Grech qal illi sakemm il-post alternattiv ikun fil-pjazza dan ikun aċċettabli għas-Socjeta Filarmonika Santa Marija iżda mhux ser jiġu aċċettati proposti li Santa Marija titqiegħed barra mill-pjazza.

Il-Kunsillier Shirley Farrugia qalet li l-proposta f'din il-mozzjoni li jsir monument wieħed kellha issir qabel u mhux issa. Din kienet tkun is-soluzzjoni. Hi ma taqbilx li jew kolloxx jew xejn. Is-Sindku qal li huwa dar il-każini kollha b'mod demokratiku. Huwa qal li anke issuġerixxa xi monumenti lill-Każini. Il-Kunsillier Dr. Shirley qalet li fil-każ tal-Każin Nazzjonalista ta' dak iż-żmien, il-kumitat kien xolt u ma twasslitx irrisposta tal-bust.

Il-Kunsillier Jimmy Camilleri reġa qal li għaliex bil-fors iridu li Santa Marija issir minflok l-Iljun? Kien l-istess Kunsillier Chris Grech li kien wiegħed fil-leaflets ta' qabel l-elezzjoni tal-Kunsill li l-Iljun jitneħħa. L-irġulija titlob li bħala Mosti huwa (Jimmy Camilleri) kien ġenwin biżżejjed li jgħid li sakemm l-Iljun jiċċaqlaq ma ġara xejn, iżda ma jistax jinstab post ieħor għall-istatwa ta Santa Marija biex ma jinqalx paroli u jintlaħaq ftehim?

Il-Kunsillier Chris Grech spjega li huwa kien qal li minflok l-Iljun għandu isir monument ta' Grognet. Issa dak ser isir post ieħor u ma baqax fejn isir monument għall-Grognet fil-pjazza. L-Iljun huwa żgħir u jista jinstab post ieħor għalih iżda l-istatwa ta' Santa Marija hija kbira u bilfors hemm trid issir. Il-Kunsillier Joe Demartino qal li din farsa għax ma hemmx post fil-pjazza għal dawn il-monumenti kollha fil-pjazza.

Il-Kunsillier Chris Grech qal li s-suġġeriment tal-Kunsillier Demartino li jsir konkors ma kienx qed jirreferi għal dawn il-monumenti iżda għal-monument li qed jissuġerixxi l-Kunsill. Il-Kunsillier Demartino qal li huwa jinsisti li monument wieħed għandu jsir u mhux tlieta (inkluż dak propost mill-Kunsill).

Il-Kunsillier Paul Agius qal li billi jidher li mhux ser jkun hemm ftehim fuq din il-kwistjoni ta' żewġ monumenti, huwa jaqbel li jsir monument wieħed kif tgħid il-mozzjoni. Kien għalhekk li fil-fatt huwa ssekonda din il-mozzjoni sabiex ikun hemm l-għaqda. M'għandux jkun hemm diżgwid.

Il-Kunsillier Dr. Shirley Farrugia qalet li dan il-kliem kellu jsir qabel u mhux wara li diġa ħareġ permiss ta' wieħed mill-monumenti.

Saret il-mistoqsija jekk hemmx *Counter Motion*.

Il-Kunsillier Demartino qal illi huwa, Il-kunsilliera Marthese, Nicola, u Shirley ma jridux jiġu involuti fi kwistjonijiet u kontraversji bejn iż-żewġ baned tal-Mosta.



Il-Kunsillier Mario Sammut talab li ssir emenda li wara il-kliem "**jew inkella**" jizdiedu il-kliem "**jekk kemm il-darba ma jinħarigx il-permess tal-MEPA għat-tnejn li huma**" u tkompli.

Din l-emenda giet ssekondata mill-Kunsillier Kirby Fenech. Il-Kunsillier Chris Grech ħareġ billi hu kellu konflitt ta' interess personali.

F'dan il-mument il-Kunsillier Jimmy Camilleri ħareġ mill-kamra.

Il-mozzjoni tpoġġiet għall-votazzjoni.

Dawk **FAVUR (5)**

Sindku, Viċi Sindku, Il-Kunsillier Kirby Fenech, Mario Sammut u Paul Agius.

Dawk **KONTRA (4)**

Il-Kunsillier Joe Demartino, Marthese Mifsud, Dr Shirley Farrugia u Nicola Fenech Adami.

Il-mozzjoni għaddiet.

8 Viżita f'Ragusa Preżentazzjoni Interreg IV

Ġie sugġerit li s-Sur George Cassar u Sur Joe Cristina iżuru Ragusa fuq stedina tal-Comune di Ragusa bi skop li nidhlu fi ftehim ieħor ta' koperazzjoni taħt l-iskema ta' fondi mill-Ewropa. Il-Kunsill approva.

Ġie propost wkoll li s-Sur Joe Cristina jpoġġi fuq il-Kumitat ta' Bistra flimkien ma George Cassar u Abigail Zammit.

9 Triq il-Kostituzzjoni u Permessi oħra mill-ADT


Ġie deċiż li jekk is-sitwazzjoni mal-ADT ma tirrangax ruħha jittiehed parir mill-avukat tal-Kunsill biex isir protest u tinfetaħ kawża. Il-Kunsillier Shirley Farrugia spjegat fejn wasalna s'issa billi hi kienet qeda tgħin kemm tista lill-amministrazzjoni sabiex tissolva din il-problema.

10.0 Perit tal-Kunsill

Dan l-item tħalla għall-seduta oħra.

11.0 Kuntratt KLM/Heritage Malta

Dan l-item tħalla għall-seduta oħra.



12.0 Deċiżjoni fuq Bozoz Ġodda fit-toroq

Is-Sindku poġġa lista fuq il-mejda li iżda mhux bilfors kienet finali.


13.0 Materji Oħra

Dan l-item tħalla għall-seduta oħra.

Il-laqgħa spiċċat fil-ħdax u disgħa u għoxrin minuta.



Dott. Paul Chetcuti Caruana
Sindku



John J. Camilleri
Segretarju Eżekuttiv

